

Akashvani, Sambalpur

SAMBALPURI NEWS EVENING BULLETIN

16 August 2024- 7.02 pm- 7.12 pm.

- ୧- ଆଘର ପ୍ରଧାନମନ୍ତ୍ରୀ ଅଟଳ ବିହାରୀ ବାଜପେୟୀଙ୍କର ପୁଣ୍ୟତିଥି ରାଷ୍ଟ୍ରପତି, ଉପରାଷ୍ଟ୍ରପତି ଆର ପ୍ରଧାନମନ୍ତ୍ରୀ ଦେଲେ ଶ୍ରଦ୍ଧାଞ୍ଜଳି ।
- ୨- ରାଜ୍ୟର ପୁଲିସ୍ ମହାନିର୍ଦ୍ଦେଶକ ଭାବେ ଦାୟିତ୍ୱ ନେଲେ ଯୋଗେଶ୍ ବାହାଦୂର ଖୁରାନିଆ ।
- ୩- ରାଜ୍ୟର ବିଧାୟକମାନଙ୍କର ଲାଗି ଆଏବା କାଏଲ୍‌ନୁ ଭୁବନେଶ୍ୱର ନ ମୁଲ୍ ହେବା ୨ ଦିନିଆ ତାଲିମ୍ କାର୍ଯ୍ୟକ୍ରମ ।
- ୪- ସରକାରୀ ଛୁଟି ଥିବାରୁ ଇ ମାସ ୧୯ ଆର ୨୬ ତାରିଖ ଦିନ ବନ୍ଦ ରହେବା ମୁଖ୍ୟମନ୍ତ୍ରୀଙ୍କର ଅଭିଯୋଗ ଶୁଣାଣି ।

ଆଉର

- ୫- ଅନୁପ୍ ସିଂ ମେମୋରିଆଲ୍ ପୁରବଲ୍ ଚୁଣ୍ଟାମେଂଟ୍‌ଥି ଜାମ୍‌ଖୁଂଟା ଦଲ୍ ଚମ୍ପିଆନ୍ ।

ଦେଶର ଆଘର ପ୍ରଧାନମନ୍ତ୍ରୀ ଭାରତରତ୍ନ ସ୍ଵର୍ଗତ ଅଟଳ ବିହାରୀ ବାଜପେୟୀଙ୍କର ଆଏଜ୍ ପୁଣ୍ୟତିଥି ପାଳନ କରାଯାଉଛି । ନୂଆଦିଲ୍ଲୀର ସମାଧି ସ୍ଥଳ ‘ସଦୈବ ଅଟଳ’ ଠାରେ ଇ ଅବସରେ ଗୁଟେ ପ୍ରାର୍ଥନା ସଭାର ଆୟୋଜନ କରାଯାଇଥିଲା । ରାଷ୍ଟ୍ରପତି ଦ୍ରୌପଦୀ ମୁର୍ମୁ, ଉପ ରାଷ୍ଟ୍ରପତି ଜଗଦୀପ୍ ଧନଖଡ଼୍, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କର ସହେତେ ବହୁତଟେ ବରିଷ୍ଠ ନେତା ବାଜପେୟୀଙ୍କୁ ଶ୍ରଦ୍ଧାଞ୍ଜଳି ଦେଇଛନ୍ ।

ଇ ଅବସରେ ଆଏଜ୍ ଭୁବନେଶ୍ଵର ଲୋକସେବା ଭବନ ନ ଗୁଟେ ଖାସ୍ କାର୍ଯ୍ୟକ୍ରମ୍ ମୁଖ୍ୟମନ୍ତ୍ରୀ ମୋହନ ଚରଣ୍ ମାଝୀ ସ୍ଵର୍ଗତ ଅଟଳ ବିହାରୀ ବାଜପେୟୀଙ୍କର ପ୍ରତିମୂର୍ତ୍ତିଥି ଶ୍ରଦ୍ଧାଞ୍ଜଳି ଦେଇଥିଲେ । ରାଜସ୍ଵ ମନ୍ତ୍ରୀ ସୁରେଶ୍ ପୂଜାରୀ, ଆଇନମନ୍ତ୍ରୀ ପୃଥ୍ଵୀରାଜ ହରିଚନ୍ଦନ, ବିଦ୍ୟାଳୟ ଆଉ ଗଣଶିକ୍ଷା ମନ୍ତ୍ରୀ ନିତ୍ୟାନନ୍ଦ ଗଣ୍ଡ, ଶିକ୍ଷମନ୍ତ୍ରୀ ସମ୍ପଦ୍ ସାଇଁଙ୍କର ସହେତେ ବହୁତ ବିଧାୟକ୍ ଉପସ୍ଥିତ୍ ରହିକରି ଶ୍ରଦ୍ଧାଞ୍ଜଳି ଦେଇଥିଲେ ।

ରାଜ୍ୟପାଲ୍ ରଘୁବର ଦାସ ସ୍ଵର୍ଗତ୍ ବାଜପେୟୀଙ୍କୁ ଶ୍ରଦ୍ଧାଞ୍ଜଳି ଦେଇକରି ବାଜପେୟୀଙ୍କର ବିଚାର ଆର୍ ସିଦ୍ଧାନ୍ତ ସବୁବେଳେ ସମ୍ବଳିରିର୍ ମାର୍ଗଦର୍ଶନ କରୁଥିବା ବଳି ତାଙ୍କର ବାର୍ତ୍ତାଥି କହିଛନ୍ । ମୁଖ୍ୟମନ୍ତ୍ରୀ ମୋହନ ଚରଣ୍ ମାଝୀ

ତାଙ୍କର ବାର୍ତ୍ତାଧି ମହାନ ଜନନେତା ଅଟଳ ବିହାର
ବାଜପେୟୀ ସମ୍ପର୍କିର ପ୍ରେରଣାର ଉତ୍ସ ହେଇ କରି
ରହେବେ ବଳି କହିଛନ୍ । କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ
ଅଟଳ ବିହାରୀ ବାଜପେୟୀଙ୍କର ସ୍ମୃତିଚାରଣ କରବାର
ସହେତେ ଭାରତୀୟ ରାଜନୀତିର ଅଜାତ ଶତ୍ରୁ,
ସୁଶାସନର ପ୍ରଣେତା ସବୁବେଳେ ଲୁକ୍କର ମନେ
ରହେବାର ସହେତେ ଦେଶ ସେବା ଲାଗି ସମ୍ପର୍କିର
ମାର୍ଗଦର୍ଶନ କରୁଥିବେ ବଳି କହିଛନ୍ ।

ନୂଆ ଡିଜିଟି ଆରବନ୍ଧୁ/ ସମ୍ବଲପୁର

ରାଜ୍ୟର ନୂଆ ପୁଲିସ ମହାନିର୍ଦ୍ଦେଶକ-ଡିଜିଟି ଭାବେ
ଯୋଗେଶ ବାହାଦୁର ଖୁରାନିଆ ଦାୟିତ୍ୱ ନେଇଛନ୍ । କଟକର
ପୁଲିସ ମୁଖ୍ୟାଳୟ ନ ଆସି ଉପର୍ବେଳା ଶ୍ରୀ ଖୁରାନିଆ -
ଆଘର ଡିଜିଟି ଅରୁଣ କୁମାର ଷଡଙ୍ଗୀଙ୍କର ନୁ ଦାୟିତ୍ୱ
ନେଇଥିଲେ । ଦାୟିତ୍ୱ ନେବାର ଉତ୍ତରୁ ଗଣମାଧ୍ୟମକେ ପ୍ରତିକ୍ରିୟା
ଦେଇ କରି ଶ୍ରୀ ଖୁରାନିଆ କହିଛନ୍ ଯେ, ଲୋକମାନଙ୍କର
ଶ୍ରଦ୍ଧାଭାଜନ ହେବାର ଲାଗି ସେ ଆର ତାଙ୍କର ସହକର୍ମୀ ଭଲ
ଭାବେ କାମ କରବେ । ଧାନାକେ ଆସୁଥିବା ଲୋକମାନଙ୍କ ଭଲ
ବ୍ୟବହାର ଦେବାର ଲାଗି ପଦକ୍ଷେପ ନିଆଯିବ । ଇତାରସଙ୍ଗେ
ସାଇବର ଅପରାଧ ସଫଳତାର ସହେତେ ମୁକାବିଲା

କର୍ବାର୍ବକେ ଧାନ୍ ଦିଆଯିବା ବଳି ସେ କହିଛନ୍ । ସେ ଆହୁରି କହିଛନ୍ ଯେ, ଉନ୍ନତ ମାନର ପୁଲିସ ସେବା ଯୁଗାବାର୍ତ୍ତା ତାଙ୍କର ମୁଖ୍ୟ କର୍ତ୍ତବ୍ୟ । ଦୁର୍ବଳ ବର୍ଗ, ଶିଶୁ, ମହିଳା, ଏସ୍ସି/ଏସ୍ଟିଙ୍କର ବିରୋଧୀ ଅପରାଧ ଉପରେ ଧାନ୍ ଦିଆଯିବା ଆଉ ମାଓ ମୁକାବିଲା ଓ ଓଡ଼ିଶାର ଉଲ୍ଲେଖନୀୟ ସଫଳତା ବଜାୟ ରହେବା । ସେନ୍ତା ରାଏଜେ ଶାନ୍ତିଶୃଙ୍ଖଳା ବଜାୟ, ଅପରାଧ ନିୟନ୍ତ୍ରଣ ଉପରେ ଫୋକସ୍ କରାଯିବା ବଳି ସେ କହିଛନ୍ ।

୧୯୯୦ ବେରର ଓଡ଼ିଶା କ୍ୟାଡ୍ରର ଭାରତୀୟ ପୁଲିସ ସେବା-ଆଇପିଏସ୍ ଅଧିକାରୀ ଶ୍ରୀ ଖୁରାନିଆ ଆଘୋନୁ ବିଏସ୍ଏଫ୍ରର ସ୍ଵତନ୍ତ୍ର ମହାନିର୍ଦ୍ଦେଶକ ଭାବେ ନୂଆଦିଲ୍ଲୀ ନ କାମ୍ କରୁଥିଲେ ।

ତାଙ୍କର କାର୍ଯ୍ୟ ସମିଆଥି ସେ ରାଜ୍ୟର ନୟାଗଡ଼, ଯାଜପୁର, ରାଉରକେଲା, ମୟୂରଭଞ୍ଜ ଆର୍ ଗଞ୍ଜାମର ଆରକ୍ଷା ଅଧିକ୍ଷକ ଭାବେ କାମ୍ କରିଛନ୍ । ଇତାର୍ ସହେତେ ବ୍ରହ୍ମପୁର ଓ ସମ୍ବଲପୁରର ଡିଆଇଜି ଭାବେ ଭିଲ୍ ସେ କାମ୍ କରିଥିଲେ ।

ବିଧାୟକ୍ ପ୍ରଶିକ୍ଷଣ କାର୍ଯ୍ୟକ୍ରମ୍ ଆର୍ଏନ୍ୟୁ / ସମ୍ବଲପୁର

ରାଜ୍ୟର ବିଧାୟକମାନଙ୍କର ଲାଗି ଆଏବାକାଏଲ୍ ଠାରୁ
ଗୁଟେ ୨ ଦିନିଆ ତାଲିମ୍ କାର୍ଯ୍ୟକ୍ରମ୍ ମୁଲ୍ ହେବା । ଇଥି
ବିଧାନସଭାର ସଦସ୍ୟମାନଙ୍କୁ ଗୃହର ନୀତି ନିୟମ୍ ଆର ଗୃହ
ପରିଚାଳନା ବାବ୍ଦେ ତାଲିମ୍ ଦିଆଯିବା । ଇଥର
ବିଧାନସଭାକେ ୮୪ ଝନ୍ ନୂଆଁ ବିଧାୟକ୍ ପହେଲାଥର ଲାଗି
ଆସିଛନ୍ । ବହୁତ୍ତେ ବିଧାୟକ୍ ଗୃହର ନୀତି ନିୟମ୍ ବାବ୍ଦେ
ଅଭ୍ୟସ୍ତ ନାହିଁନ । ଇଥିରଲାଗି ସେମାନଙ୍କୁ ତାଲିମ୍ ଦେବାର
ସହେତେ ପୁରନା ସଦସ୍ୟମାନଙ୍କୁ ନେଭା ଆପ୍ଲିକେସନ୍ ବାବ୍ଦେ
ଜନାବାର ଲାଗି ବାଚସ୍ପତି ଇ ତାଲିମ୍ କାର୍ଯ୍ୟକ୍ରମ୍ ଆୟୋଜନ୍
କରିଛନ୍ ।

ଇନ ଜନେଇ ଦିଆଯାଇପାରେ ଯେ, ଇଥର ବିଜେପିନ୍ ସବୁନ୍
ଅଏତ୍ତକା ୫୪ ଝନ୍ ନୂଆଁକରି ବିଧାୟକ୍ ଥିବାର ବେଲେ
ବିଜେଡିନ୍ ୧୮, କଂଗ୍ରେସନ୍ ୯ ଆର ୩ ଝନ୍ ସ୍ଵାଧୀନ୍
ନୂଆଁକରି ନିର୍ବାଚିତ୍ ବିଧାୟକ୍ ଅଛନ୍ ।

ହକି ଖେଲାଳି ସମ୍ପର୍କିତ ଆରଏନ୍ୟୁ/ କଟକ୍

ପେରିସ୍ ଅଲମ୍ପିକ୍ସ୍ ହୋଞ୍ଜି ପଦକ୍ ଜିତିଥିବା ଭାରତୀୟ
ହକି ଦଳର ସଦସ୍ୟ ଅମିତ୍ ରୋହଦାସ ଆଏଲ୍ ଓଡ଼ିଶା
ପୁହୁଁଚିଛନ୍ । ଭୁବନେଶ୍ଵର ନ ପୁହୁଁଚିବାର ଉତ୍ତରୁ ମୁଖ୍ୟମନ୍ତ୍ରୀ
ମୋହନ୍ ଚରଣ୍ ମାଝି ତାଙ୍କୁ ଲୋକସେବା ଭବନ୍ ନ ପୁଷ୍ପଗୁଚ୍ଛ

ଆଉ ଉପଡ଼ୋକନ୍ ଦେଇକରି ସମ୍ପର୍କିତ କରିଛନ୍ । ଇ ଅବସରେ ମୁଖ୍ୟମନ୍ତ୍ରୀ ଅମିତ୍‌ଙ୍କର ବହୁତ୍‌ଟେ ପ୍ରଶଂସା କରିକରି ସେ ରାଜ୍ୟ ଲାଗି ଗର୍ବ ଆର ଗୌରବ୍ ବଳି କହିଛନ୍ । ଅମିତ୍ ହେଉଛନ୍ ଓଡ଼ିଆ ଅସ୍ଥିତାର ପ୍ରକୃତ୍ ପରିଚୟ । ଭାରତ୍ ଆଏବା ଦିନେ ଅଲମ୍ବିକ୍ସ୍ ସ୍ଵର୍ଣ୍ଣପଦକ୍ ଜିତ୍‌ବା ଆର ଇଥିରଲାଗି ରାଜ୍ୟ ସରକାର୍ ସବୁ ପ୍ରକାର୍ ସହଯୋଗ୍ କର୍ବେ ବଳି ମୁଖ୍ୟମନ୍ତ୍ରୀ କହିଛନ୍ ।

ସେଆଡ଼େ ମୁଖ୍ୟମନ୍ତ୍ରୀଙ୍କୁ ଅମିତ୍ ଭାରତୀୟ ଦଳର ସବୁ ଖେଲାଳିମାନଙ୍କର ଦସ୍ତଖତ୍ ଥିବାର୍ ଅଲମ୍ବିକ୍ସର ଜର୍ସି ଆର ମାସ୍କର୍ ଉପହାର୍ ଦେଇଥିଲେ ।

ମୁଖ୍ୟମନ୍ତ୍ରୀ-ଜନ ଅଭିଯୋଗ୍ ଶୁଣାଣି ବନ୍ଦ ଆରଏନ୍‌ୟୁ/
କଟକ୍

ଇ ମାସର ୧୯ ଆର ୨୬ ତାରିଖ୍ ଦିନ ଭୁବନେଶ୍ଵରର ଯୁନିଟ୍ ୫ ନ ଥିବାର୍ ମୁଖ୍ୟମନ୍ତ୍ରୀଙ୍କର ଅଭିଯୋଗ୍ ପ୍ରକୋଷ୍ଠ୍ ଜନ ଅଭିଯୋଗ୍ ଶୁଣାଣି କାର୍ଯ୍ୟକ୍ରମ୍ ବନ୍ଦ ରହେବା । ଇ ଦୁହି ଦିନ ସରକାରୀ ଛୁଟି ଥିବାର୍‌ନୁ ଶୁଣାଣି ବନ୍ଦ ରହେବା ବଳି ସାଧାରଣ ପ୍ରଶାସନ୍ ଆର ସାଧାରଣ୍ ଅଭିଯୋଗ୍ ବିଭାଗ୍ ତରଫୁ କୁହାଯାଇଛେ ।

ଜାତୀୟ ଚଳଚ୍ଚିତ୍ର ପୁରସ୍କାର ଆରବନ୍ଧୁ/କଟକ

୭୦ ନମ୍ବର ଜାତୀୟ ଚଳଚ୍ଚିତ୍ର ପୁରସ୍କାର ଆଏଜ୍ ଘୋଷ୍ଣା କରାଯାଇଛି । ଶ୍ରେଷ୍ଠ ଓଡ଼ିଆ ଚଳଚ୍ଚିତ୍ର ଭାବେ ‘ଦମନ’ ମନୋନୀତ ହେଇଛି । ସେନ୍ତା ଚଳଚ୍ଚିତ୍ର ‘କେଜିଏଫ୍-ଦୁଇ’ ଆର୍ ‘ବ୍ରହ୍ମାସ୍ତ୍ର’ ଶ୍ରେଷ୍ଠ ଚଳଚ୍ଚିତ୍ର ଭାବେ ଜାତୀୟ ପୁରସ୍କାର ପାଇଛି । ‘କାନ୍ତାରା’ ସିନିମା ଲାଗି ରକ୍ଷତ୍ ସେଠା ଶ୍ରେଷ୍ଠ ଅଭିନେତା ଆର୍ ନିତ୍ୟା ମେନନ୍ ଆର୍ ମାନସୀ ପାରେଶ୍ ଶ୍ରେଷ୍ଠ ଅଭିନେତ୍ରୀ ବିବେଚିତ ହେଇଛନ୍ । ସେଆଡ଼େ ମାଲ୍ୟାଲମ୍ ଫିଲ୍ମ ‘ଅଟମ୍’ ଶ୍ରେଷ୍ଠ ଫିଚର୍ ଫିଲ୍ମ ପୁରସ୍କାର ପାଇଛି । ସେନ୍ତା ‘ଗୁଲ୍‌ମୋହର୍’ ଶ୍ରେଷ୍ଠ ହିନ୍ଦୀ, ‘ଭାଲ୍‌ଭୀ’ ଶ୍ରେଷ୍ଠ ମରାଠୀ ଆର୍ ‘କାର୍ତ୍ତିକେୟ - ଦୁଇ’ ଶ୍ରେଷ୍ଠ ତେଲଗୁ ଚଳଚ୍ଚିତ୍ର ପୁରସ୍କାର ପାଏବାର ଲାଗି ମନୋନୀତ ହେଇଛି ।

ଏସ୍‌ଏସ୍‌ଏଲ୍‌ଭି ଡି-ଥି ଆରବନ୍ଧୁ/

ଭାରତୀୟ ମହାକାଶ ଗବେଷଣା ପ୍ରତିଷ୍ଠାନ - ଇସ୍ରୋ ଆଏଜ୍ ନିଜର୍ ଛୋର୍ ଉପଗ୍ରହ ପ୍ରେରଣା ଯାନ - ଏସ୍‌ଏସ୍‌ଏଲ୍‌ଭି ଡି-ଥି ପର୍ଯ୍ୟବେକ୍ଷଣ ଉପଗ୍ରହର୍ ସଫଲ୍ ଉତ୍ତ୍ରେପଣ କରିଛି । ଆକ୍ସପ୍ରଦେଶର ଶ୍ରୀହରିକୋଟା ସତୀଶ୍ ଧାଓନ୍ କ୍ଷେଟ୍ ସେଠାରୁ ସଖାଲର୍ ୯ ବାଜିକରି ୧୭ ମିନିଟ୍‌ଥି

ଆରମ୍ଭ ହେଇକରି ଧାରିଜ୍ ସମିଆ ଭିତ୍ରେ ଶେଷ ହେଇଥିଲା । ଇତାର୍ସହେତେ କ୍ଷୁଦ୍ର ଉପଗ୍ରହ ପ୍ରେରଣା ଯାନ ର ବିକାଶ ପ୍ରକଳ୍ପ କାର୍ଯ୍ୟ ଶେଷ ହେଇଛି । ଇ କ୍ଷୁଦ୍ର ଉପଗ୍ରହ ପ୍ରକ୍ଷେପଣ ଲାଗି ପୁରା ସମର୍ଥ ବଳି ଆକାଶବାଣୀ ସମ୍ପାଦନାତା ଜନେଇଛନ୍ ।

ଅଟଳ ବିହାରୀ ବାଜପେୟୀ- ପୁଣ୍ୟତିଥି-୧

ବୌଦ୍ଧ/ନୂଆପଡ଼ା/ସୁବର୍ଣ୍ଣପୁର

ବୌଦ୍ଧ ଠାନ୍ନେ ଜିଲ୍ଲା ବିଜେପି ତରଫୁ ଅଟଳ ବିହାରୀ ବାଜପେୟୀଙ୍କର ଶ୍ରାଦ୍ଧଦିବସ୍ ପାଳିତ୍ ହେଇଯାଇଛି । ଜିଲ୍ଲା ବିଜେପି ସଭାପତି ବିପ୍ରଚରଣ୍ ମହାନ୍ତିଙ୍କର ଅଧକ୍ଷତାଥି ହେଇଥିବା ଇ କାର୍ଯ୍ୟକ୍ରମ୍ଥୁ ବହୁତ୍ତେ ଦଲୀୟ କର୍ମକର୍ତ୍ତା ଯୋଗ୍ ଦେଇକରି ଅଟଳ୍ ବିହାରୀ ବାଜପେୟୀଙ୍କୁ ଶ୍ରଦ୍ଧାଞ୍ଜଳି ଦେଇଥିଲେ ।

ନୂଆପଡ଼ା ଜିଲ୍ଲାର ସଦର ମହକୁମା ଠାନ୍ନେ ଜିଲ୍ଲା ବିଜେପି କାର୍ଯ୍ୟାଳୟ ପରିସର ନ ଇ ଅବ୍ସରେ ହେଇଥିବା କାର୍ଯ୍ୟକ୍ରମ୍ଥୁ ବିଜେପି ଜିଲ୍ଲା ଯୁବ ସଭାପତି ଅଭିନନ୍ଦନ୍ ପଣ୍ଡା ଯୋଗ୍ ଦେଇକରି ବାଜପେୟୀଙ୍କର ବହୁମୁଖୀ ପ୍ରତିଭା ବାବ୍ଦେ ଆଲୋଚନା କରିଥିଲେ ।

ସେନ୍ତା ସୁବର୍ଣ୍ଣପୁର ଜିଲ୍ଲାର ଭିନ୍ ଭିନ୍ ଜାଗା ନ ଆଏଜ୍ ଆଘର ପ୍ରଧାନମନ୍ତ୍ରୀ ଅଟଳ ବିହାରୀ ବାଜପେୟୀଙ୍କର ଶ୍ରାଦ୍ଧଦିବସ୍

ପାଲିତ୍ ହେଇଯାଇଛି । ଭାରତୀୟ ଜନତା ପାର୍ଟିର ଜିଲ୍ଲାଶାଖା ଆର୍ ମଣ୍ଡଳସ୍ତର ଥିଲେ ଦଳୀୟ କର୍ମକର୍ତାମାନେ ସ୍ୱର୍ଗତ୍ ବାଜପେୟୀଙ୍କୁ ଶ୍ରଦ୍ଧାଞ୍ଜଳି ଜନେଇଥିଲେ । ସୁବର୍ଣ୍ଣପୁର ରାଷ୍ଟ୍ରୀୟ ସ୍ୱୟଂ ସେବକ ସଂଘ ତରଫୁ ଜିଲ୍ଲା କାର୍ଯ୍ୟାଳୟ ନ ଶିବପ୍ରସାଦ୍ ପାତ୍ରଙ୍କର ସଂଯୋଜନାଥି ଗୁଡେ କାର୍ଯ୍ୟକ୍ରମ୍ ହେଇଥିଲା ।

ଜବାନ୍ -ମାଓବାଦୀ ଗୁଲି ମରାମରି କଳାହାଣ୍ଡି ସମ୍ବାଦଦାତା

କଳାହାଣ୍ଡି ଜିଲ୍ଲା ଏମ୍.ରାମପୁର ଥାନା ଇଲାକାର ପୁରୀମହୁଲ୍ ଜଙ୍ଗଲ ନ ଏସ୍.ଓ.ଜି ଜବାନ୍ ମାନେ ଆଏଜ୍ ଗୁଡେ ମାଓ କେମ୍ ଉପରେ ଚଢ଼ଉ କରିଥିଲେ । ସେନ ଜବାନ୍ ଆର୍ ମାଓବାଦୀ ମାନଙ୍କର ଭିତ୍ରେ ଗୁଲି ମରାମରି ହେଇଥିଲା । ଇ ସମିଆଥି ୧୦ ନୁ ଅଏତ୍କା ମାଓବାଦୀ ଘର୍ନା ଜାଗାନୁ ଫେରାର୍ ହେଇଯାଇଥିବାର୍ ବେଲେ ସେନୁ ବହୁତ୍ତେ ମାଓ ସାମଗ୍ରୀ ଜବତ୍ ହେଇଛି । ଏଛେନ୍ ଭିଲ୍ କମ୍ ଅପରେସନ୍ ଜାରି ରହିଛି ବଲି କଳାହାଣ୍ଡି ଏସ୍.ପି. ଅଭିଳାଷ ଜି. ସୁର୍ନା ଦେଇଛନ୍ ।

ଜିଲ୍ଲାସ୍ତରୀୟ ସମୀକ୍ଷା ବୈଠକ-ଶ୍ରମମନ୍ତ୍ରୀ ବୌଦ୍ ସମ୍ବାଦଦାତା

ବୌଦ୍ଧ ଜିଲ୍ଲାପାଳଙ୍କର କାର୍ଯ୍ୟାଳୟ ଠାରେ ଗୁଚେ ଜିଲ୍ଲାସ୍ତରୀୟ ସମୀକ୍ଷା ବୈଠକ ହେଇଯାଇଛି । ଜଙ୍ଗଲ, ପରିବେଶ ଆଉ ଜଳବାୟୁ ପରିବର୍ତ୍ତନ ଆର ଶ୍ରମ, ଆଉ କର୍ମଚାରୀ ରାଜ୍ୟ ବୀମା ମନ୍ତ୍ରୀ ଗଣେଶ ରାମ ସିଂ ଖୁଟିଆ ବୈଠକ୍‌ରେ ଯୋଗ ଦେଇକରି ଜିଲ୍ଲା ନ ଜଙ୍ଗଲ ବିଭାଗ ତରଫୁ ଚାଲିଥିବା ବୃକ୍ଷରୋପଣ କାର୍ଯ୍ୟକ୍ରମ ବାବଦେ ସମୀକ୍ଷା କରିଥିଲେ । ଇ ଅବସରେ ମନ୍ତ୍ରୀ ଜିଲ୍ଲା ଶ୍ରମ ବିଭାଗର ଭିନ୍ ଭିନ୍ କାର୍ଯ୍ୟକ୍ରମର ସମୀକ୍ଷା କରିଥିଲେ ।

ସୁଭଦ୍ରା ଯୋଜନା-ପରାମର୍ଶ ବୈଠକ ସମ୍ବଲପୁର ସମ୍ବାଦଦାତା

ସୁଭଦ୍ରା ଯୋଜନାକେ ନେଇକରି ସମ୍ବଲପୁର ଜିଲ୍ଲା ପ୍ରଶାସନ ତରଫୁ ଆଏଜ୍ ଗୁଚେ ପରାମର୍ଶ ବୈଠକ୍ ହେଇଯାଇଛି । ଇଥି ଜିଲ୍ଲା ଭିନ୍ ଭିନ୍ ବର୍ଗର ମହିଳା, ବୁଦ୍ଧିଜୀବୀ ଆର ସମାଜସେବୀ ସାମିଲ୍ ହେଇଥିଲେ । ବୈଠକ୍‌କୁ ପରାମର୍ଶ ନେଇକରି ସରକାରଙ୍କୁ ସାଙ୍ଗେସାଙ୍ଗେ ରିପୋର୍ଟ ଦିଆଯିବା ବଳି ଜିଲ୍ଲାପାଳ କହିଛନ୍ ।

ଅନୁପ୍ ସିଂ ମେମୋରିଆଲ୍ ପୁରୁବଲ୍ ଚୁଣ୍ଡାମେଂଟ/ନୂଆପଡ଼ା ସମ୍ବାଦଦାତା

ନୂଆପଡ଼ା ଜିଲ୍ଲା ଖଡ଼ିଆଲ୍ ରାଜା ଆର୍ତ୍ତତ୍ରାଣ ହାଇସ୍କୁଲ୍ ପଢ଼ିଆ ନ ଚାଲିଥିବା ଅନୁପ୍ ସିଂ ମେମୋରିଆଲ୍ ପୁରୁବଲ୍ ଚୁର୍ଣ୍ଣାମୋଟ୍ ଜାମଖୁଟା ଦଲ୍ ଖଡ଼ିଆଲ୍ ଦଲ୍‌କେ ହରେଇକରି ଚମ୍ପିଆନ୍ ହେଇଛେ । ଧାରିଜ୍ ସମିଆ ଭିତ୍ରେ କିଏ କାହାକେ ଗୋଲ୍ ଦେଇ ନାହିଁପାରିଥିବାର୍ ବେଲେ ପେନାଲ୍ଟି କିକ୍ ଜରିଏ ଜାମଖୁଟା ଦଲ୍ ୩/୦ ଗୋଲ୍‌ଥୁ ଖଡ଼ିଆଲ୍ ଦଲ୍‌କେ ହରେଇଥିଲା ।

ଉଦ୍‌ଯାପନୀ ସମାରୋହଥୁ ଖଡ଼ିଆଲ୍ ବିଧାୟକ୍ ଅଧିରାଜ୍ ପାଣିଗ୍ରାହୀ ଯୋଗ୍ ଦେଇକରି ବିଜୟୀ ଦଲ୍‌କେ ଟ୍ରଫି ଆଉ ନଗଦ୍ ପୁରସ୍କାର୍ ଦେଇଛନ୍ ।

ଏନ୍‌ଏସ୍‌ଏସ୍ -ଶିବିର ନୂଆପଡ଼ା ସମ୍ବାଦଦାତା

ନୂଆପଡ଼ା ଜିଲ୍ଲା ଖଡ଼ିଆଲ୍ ଡିଗ୍ରୀ ମହାବିଦ୍ୟାଳୟ ପରିସର୍ ନ ଜାତୀୟ ସେବା ଯୋଜନା- ଏନ୍‌ଏସ୍‌ଏସ୍ ତରଫୁ ୭ ଦିନିଆ ଶିବିର ମୁଲ୍ ହେଇଛେ । ଇ ଶିବିର ଆଏବା ୨୦ ତାରିଖ୍ ତକ୍ ଚାଲ୍‌ବା । ଇ ଅବ୍‌ସରେ ସ୍ୱତନ୍ତ୍ର ଫଳ ଚାରା ରୋପଣ୍ କାର୍ଯ୍ୟକ୍ରମ୍ ହେଇଯାଇଛେ ।

ପାଣିପାଗ ଆର୍‌ଏନ୍‌ୟୁ/କଟକ୍

ବଙ୍ଗୋପସାଗରର ପଶ୍ଚିମବଙ୍ଗ ଉପକୂଳ ନ ଗୁଟେ ଲଘୁଚାପ
କ୍ଷେତ୍ର ସୃଷ୍ଟି ହେଇଛି । ଇତାର ପ୍ରଭାବ୍ଧି ଆଏବା ଃ
ଦିନ୍ତକ୍ ରାଜ୍ୟର ବଡ଼ଭାଗୀ ଜାଗା ନ ମଧ୍ୟମ୍ନୁ ଜବର
ବର୍ଷା ହେବା ବଳି ଭୁବ୍ନେଶ୍ୱର ଆଂଚଳିକ୍ ପାଣିପାଗ୍ କେନ୍ଦ୍ର
ତରଫୁ କୁହାଯାଇଛି । ଆଏବା ୨୪ ଘଂଟା ଭିତ୍ରେ
ରାଜ୍ୟର ୧୨ ଟା ଜିଲ୍ଲାକେ ଘଡ଼ଘଡ଼ି ସହେତେ ଜବର ବର୍ଷା
ହେବା ବଳି ସତର୍କ ସୂଚନା ଜାରି କରାଯାଇଛି । ଇ ସମିଆ
ଭିତ୍ରେ ଉତର ପଶ୍ଚିମ ବଙ୍ଗୋପସାଗର ଇଲାକା ନ
ଘଂଟାକ ୪୦ ନୁ ୫୦ କିଲୋମିଟର ବେଗଥୁ ପବନ୍
ବୁହିବାର ସମ୍ଭାବନା ରହିଛି ।